



مولانا محمد یوسف انور

مولانا حافظ محمد اسماعیل روپڑی علیہ السلام

حضرت حافظ محمد اسماعیل روپڑی کو اس جہان فانی سے رحلت کئے ہوئے نصف صدی ہونے کو
ہے مگر معلوم ایسا ہوتا ہے کہ ابھی اس راہ سے گیا ہے کوئی نقش پا کی!

مرکزی جامع مسجد الحدیث امین پور بازار، جامع مبارک الحدیث ملتکرمی بازار میں ان کے خطبات جمعہ اور چوک گھنٹہ گھر و دھوپی گھات کے میدان میں ان کی تقریریں اور بررسیوں پر پھیلی ہوئی کتنی بھی بھولی بسری غیر مربوط یادیں میری آنکھوں میں گردش کر رہی ہیں۔ کشادہ پیشانی، درمیانہ قد و قامت، وجیہہ و بارعب اور خوش طبع و متواضع جاذب نظر شخصیت کے وہ ماں تھے۔ ان کی سحر انگیز خطابت کے بارے میں مبالغہ نہیں بلکہ حقیقت ہے کہ ان جیسا شیریں بیان خطیب اور حکمت و دانش بھرا مقرر ان کے بعد دیکھنے میں نہیں آیا جو اول تا آخر ایک موضوع پر اظہار خیال اور مقتضائے حال کے مطابق سخن آرائی میں کمال رکھتا ہو۔ بقول مولانا حاجی!

اہل معنی کو لازم ہے سخن آرائی بھی اہل نظر بھی ہیں تماشائی بھی بزم میں

حضرت حافظ محمد اسماعیل روپڑی صاحب کا دور بلند مرتبہ اور علم و عمل کے اوپنے درجے کے خطیبوں اور مقررین کا دور تھا، لیکن گفتار و کردار کے اس گروہ باصفاء میں حضرت حافظ صاحب کی مسحور کرن خطابت ایک انتیازی شان رکھتی تھی۔ صاف سترے دھوپی گرتے اور کلاہ پر مسدی پکڑی کے ساتھ ان کے سلفی اندراز اور لواز خلطابت کی ساعت کے لیے ہر خاص و عام اک نظر دیکھتا رہ جاتا، بلاشبہ دعوت و تبلیغ دین کا ان کا موثر طرز تکلم اپنی مثال آپ تھا۔ تقریر کے دوران اپنی مخصوص مترجم آواز میں جب وہ قرآن عزیز کی آیات تلاوت کرتے تو ایک سماں بندھ جاتا۔ شیخ سعدی کے فارسی، اقبال و حمالی کے اردو اور حافظ محمد لکھوی کے پنجابی اشعار سے مزین ان کی تقریر کی تاشیر مزید بڑھ جاتی۔ ان سطور کے رقم کو کراچی و حیدر آباد میں اور پشاور و کوئٹہ میں بھی انہیں سننے کے موقع ملے۔ پنجاب کے شہر و قصبات اور دیہاتی ماحول میں بھی ان کی تقریریں سنیں۔ ان علاقوں کی زبانوں، لہجوں اور کلام و بیان پر حافظ صاحب کو عبور حاصل تھا۔ سلیمان اردو اور شیخی پنجابی محاورات میں ان کے مواطن خوب بہار دکھاتے اور لوگوں کے عقائد و اعمال کی اصلاح ہوتی

دکھائی دیتی۔

یہ کوئی ۱۹۵۲ء کی بات ہو گی کہ حضرت حافظ صاحب نے مسجد مبارک ملکری بازار میں خطبہ جمعہ ارشاد فرمایا۔ میرے والد صاحب کی ترغیب سے صوفی احمد دین، حاجی بشیر احمد اور پچھے نوجوان جو اس زمانے میں گول بازار میں کریانہ کی دکانیں کرتے تھے اور ہماری دکان بھی وہیں تھی، یہ نوجوان شرک و بدعتات کو چھوڑ کر قرآن و سنت کی شافعی تعلیمات کی طرف مائل تھے، لیکن ان کے عقائد میں پچھلی حضرت حافظ صاحب کی تقاریر اور مشقانہ جلوسوں میں بیٹھنے سے آئی۔ صوفی صاحب اپنے ایک جگہی دوست حاجی نذیر احمد جن کی چوک گھنڈ گھر ملکری بازار کے کونے پر دودھ دہی کی دکان تھی اور بریلوی عقیدہ رکھتے تھے، انہیں حافظ صاحب کا خطبہ جمعہ سنانے کے لیے مسجد مبارک میں لے آئے۔ جمعہ کا خطاب سننے کے بعد حاجی نذیر احمد کا ذہن اور مسلک تبدیل ہو چکا تھا۔ انہوں نے چوک گھنڈ گھر میں اپنی دکان کے آگے جلس کا پروگرام بنایا جہاں اس سے قبل ہر ماہ مولوی سردار احمد کی تقریر ہوتی اور مخالف میلاد منعقد ہوتی تھیں۔ چنانچہ چوک گھنڈ گھر میں حضرت حافظ صاحب کی تقریر ہوتی، مسلک الحدیث کی صداقت، اسلام کی اساس و بنیاد اور قرآن و سنت کی اہمیت پر حافظ صاحب کے روح پر خطاب نے لاکل پور کی کایا پاٹ دی۔

ریل بازار سے لے کر بھوانہ بازار تک سامیعنیں کی بھاری تعداد تھی جو ہمہ تن گوش تھی، حافظ صاحب کی تقریر کے دوران دوسرے عقائد کے بہت سے طلباء اور جمیع میں موجود علمانے رفقوں کی صورت میں مسائل پوچھتے اور بڑے تکمیلے سوالات کے جن کے جوابات حضرت حافظ صاحب نے نہایت پیار اور دعوتی حکمت و موعظت کے ساتھ دیئے جن سے عوام الناس عش عش کرائے اور کئی بار تقریر کے دوران نزہہ تکمیل سے پنڈال گونجتا رہا۔

حضرت حافظ صاحب کے بعد مقرر تو خیز حضرت مولانا سید عبدالغنی شاہ آف کاموکی جو پہلی مرتبہ فیصل آباد آئے تھے، ان کی ڈھائی تین گھنٹے تک توحید باری تعالیٰ کے زیر عنوان تقریر ہوئی جو حضرت حافظ کے موثر خطاب کے بعد سونے پر سہاگہ ثابت ہو رہی تھی۔ اس جلسے کے انتظامات اور اس کے فاضل مقررین کے خطابات کے اثرات تھے کہ قرآن و حدیث کی شافعی تبلیغ کے لیے فضا ہموار ہو گئی۔ وہ امن کا دور تھا، جلوسوں کی منظوری یا لاؤڈ پسیکر کی اجازت وغیرہ کے مسائل ابھی پیدا نہیں ہوئے تھے۔ چنانچہ ماہ دو ماہ بعد اسی جگہ جو شہر کا مرکز تھی، بہت سی تبلیغی پروگرام منعقد ہوتے رہے جن میں حافظ محمد اسماعیل صاحب کی شرکت لازمی ہوتی۔ کبھی ان کے ساتھ مولانا سید عبدالغنی شاہ، کبھی حافظ محمد اسماعیل ذائقہ یہاں تک کہ مولانا محمد اسماعیل سلفی اور مولانا عبدالجید سوہدری بھی خطاب فرماتے رہے۔ یہ ان دونوں کی باتیں ہیں جبکہ ابھی شبان الحدیث بھی وجود میں نہیں آئی تھی۔

۱۹۵۳ء کے اوآخر میں جب مولانا محمد صدیق تاند لیاںوالہ سے لاکل پور منتقل ہوئے تو ۱۹۵۵ء میں جمعیۃ شبان الحدیث کی تکمیل حافظ محمد اسماعیل روپری ہی کے ایماپر عمل میں آئی۔ شبان الحدیث نام بھی انہوں نے ہی تجویز فرمایا تھا۔ چند سالوں بعد ہمارے دوست مولانا محمد طیب معاذ جامع الحدیث محمد پورہ میں آگئے۔ انہی دنوں پیچے وطنی کے ایک غالی قسم کے بریلوی نوجوان شیخ بشیر احمد لاکل پور جب آئے تو میرے والد مر حوم کی تبلیغ و ترغیب سے وہ الحدیث ہوئے، ان کا نکاح بھی والد صاحب نے اچھے شیخ خاند ان میں کرایا اور کاروباری حقہ میں ان کا تعارف کرایا۔ ان دونوں حضرات کی شبان الحدیث میں شمولیت سے تنظیم میں ایک ولوہ تازہ پیدا ہو گیا۔ اسلام انگر کے ماشر فتح محمد ہمارے سالار تھے۔ اس طرح نوجوانوں کا جوش و جذبہ اور مسلک سے وار فتنگی جس میں حضرت حافظ محمد اسماعیل روپری کی سرپرستی اور تبلیغی طور پر فیصل آباد کو ان کی ترجیح سے کتاب و سنت کی دعوت و ارشاد کا سلسلہ بفضل تعالیٰ دن بدن بڑھتا چلا کیا اور شہر و مضافات میں مسلک الحدیث کی ایک دھوم رچ گئی۔ اس زمانے میں اکثر تبلیغی اجلاس کے مقررین زیادہ تر حضرت حافظ صاحب اور مولانا محمد صدیق ہوا کرتے تھے۔

۱۹۵۵ء میں مرکزی جمیعت الحدیث کی سالانہ کافرنس دھونی گھاث کے میدان میں بڑی آب و تاب سے منعقد ہوئی تھی جس کی صدارت مولانا سید محمد اسماعیل غزنوی نے فرمائی تھی اور صدر استقبالیہ مولانا محمد صدیق تھے۔ اسی موقع پر ایک صحیح جامعہ سلفی کی بنیاد بھی اکابرین جماعت نے رکھی تھی۔ کافرنس کے آخری اجلاس میں امیر جمیعت حضرت مولانا سید محمد داؤد غزنوی کی خصوصی دعوت پر حضرت العلام مولانا حافظ محمد عبد اللہ روپری، حضرت حافظ محمد اسماعیل روپری اور مولانا حافظ عبد القادر روپری بَشِّيرُ الدِّينِ نے شمولیت فرمائی تھی۔

اس عظیم اجتماع میں حافظ محمد اسماعیل نے باوجود اپنی ناگل کے درد اور شدید عالت کے خطاب فرمایا، یاد پڑتا ہے کہ انہوں نے يَا إِيَّاهَا الْإِنْسَانُ مَا عَرَكَ بِرَبِّكَ الْكَوَافِرُ الَّذِي خَلَقَكَ فَسَوْكَ فَعَدَكَ فِي أَيِّ صُورَةٍ مَا شَاءَ رَبَّكَ کے تحت تقریر فرمائی تھی۔ بیداری کے کمزور اثرات ان کے جسم و جان پر تھے، پھر بھی یہ تقریر ان کی روایتی شیریں کلامی اور بلند پایہ خطابت کی آئینہ دار تھی۔ حافظ محمد اسماعیل بڑے دلیر اور جرات مند عالم دین تھے، ایک دفعہ گورہ میں تھاں کی نزدیکی مسجد الحدیث میں جلسہ تھا۔ جمع کا خطبہ شیخ الحدیث مولانا محمد یعقوب نے پڑھایا، بعد میں مولانا علی محمد صحمان نے اپنے عوای انداز میں شرک و بدعتات کی تردید کی۔ اس زمانے میں گورہ میں تشدد بریلوی مولوی صوفی غلام حسین ہوا کرتے تھے جنہوں نے تھاں جا کر مولانا صحمان کے خلاف انسپر کو اس سیا جس نے مولانا کو گرفتار کر کے حوالات میں بند کر دیا۔ حضرت حافظ محمد اسماعیل نے یہاں فیصل آباد میں پور بازار میں جمع پڑھایا تھا جس کے بعد وہ مرنے پر گورہ روانہ ہوئے۔ میرے والد،

خود میں بھی دیگر چند ایک احباب کے ہمراہ حافظ صاحب کی معیت میں شام کے وقت جب گوجردی اشیش پر پہنچے تو انہیں مولانا حصمان کے بارے میں بتایا گیا، حافظ صاحب کہنے لگے کہ پہلے ہم تھانے جائیں گے جیسا آگر حافظ صاحب نے انسپکٹر سے پوچھا کہ آپ نے مولانا کو گرفتار کیوں کیا ہے؟ وہ کہنے لگا کہ انہوں نے دل آزار تقریر کی تھی۔ حافظ صاحب نے کہا کہ آپ کا رپورٹ کہاں ہے؟ کون سے الفاظ دل آزار تھے؟ انسپکٹر کہنے لگا کہ فلاں مولوی صاحب نے آگر بتایا تھا کہ ان کی تقریر سے فرقہ واریت اور انتشار کے خدشات ہیں۔ حافظ صاحب جوش میں آگئے اور فرمایا کہ میں ابھی اسی پی سے لاکل پور رابطہ کرتا ہوں کہ آپ نے ایسے غیر ذمہ دار لوگ تھانوں میں بھمار کئے ہیں جو اپنی ذمہ داری ادا کرنے کی بجائے لوگوں کے کہنے پر علم کے خلاف کارروائیاں کرتے ہیں۔ انسپکٹر اس قدر مر عوب ہوا کہ اس نے فی الفور مولانا کو حوالات سے نکالا اور مغدرت کی۔ رات کو حافظ صاحب نے پہلے مولانا حصمان کی تقریر کرائی، مولانا نے اپنے خاص انداز بیان سے سروبر کائنات میں سنت مطہرہ کی اہمیت اور شانِ رسالت پر کھل کر ذریحہ گھنٹہ تک محظوظ کیا جس کے بعد حضرت حافظ صاحب نے دو گھنٹے تک مسلکِ احادیث کی حقائقیت پر خطاب فرمایا اور پولیس کی غلط کارروائی کی مذمت بھی کی جس سے مقامی جماعت کو تقویت ملی اور مستقبل میں افرادی قوت میں اضافہ ہوا۔

اسی دور کی بات ہے کہ حافظ صاحب بلاک نمبر ۱۹ سر گودھا کی مرکزی جامع احادیث میں خطبہ جمع کے لیے جایا کرتے تھے۔ ۱۹۵۳ء کی تحریکِ ختم نبوت کے دنوں میں سر گودھا کی دیوبندی حضرات کی جامع مسجد میں روزانہ عشاء کے بعد جلسہ ہوتا تھا جس میں دیگر علماء کے علاوہ حافظ صاحب بھی خطاب فرماتے تھے۔ حافظ صاحب کی مدمل اور موثر تقاریر سے تحریک اور کارکنوں کے جذبات دیدنی ہوتے جس پر حافظ صاحب کی گرفتاری کے آڑڈہ ہو گئے مگر حافظ صاحب کو کارکنان عین تقریر کے موقع پر اٹھ پر جلوہ افروز کرتے اور تقریر کے بعد فی الفور انہیں ایسے غائب کرتے کہ پولیس دیکھتی رہ جاتی۔ روز بروز یہ سلسلہ چلتا رہا، ان کے ضلع سر گودھا میں داخلہ پر پابندی عائد کر دی گئی، اس دوران وہ جامع احادیث میں پور بازار میں خطبہ دیتے رہے تاہم چند ہفتے انہوں نے قید و بند میں بھی گزارے۔

حضرت حافظ صاحب منکر المزاں اور تقویٰ شعار خطیب تھے، بلکہ ہم نے دیکھا کہ وہ مستحب الدعوات اور باکرامت ہستی تھے۔ ایک دفعہ کراچی سے امام جماعت غرباً اہل حدیث حضرت حافظ عبدالستار دہلوی کا فیصل آباد آنا ہوا۔ اتفاق سے حافظ صاحب بھی یہاں تھے۔ مولانا حصمان کو ہم نے ستین بیکھ سے منکروالیا اور رات کو دھوپی گھاث کے باغ میں جلسہ کا اعلان کر دیا۔ بذریعہ تانگلہ لاوڑا پیکر پر شہر میں منادی کر دی، یہ تحریک کاریاں اور امن و امان کی گھتیاں اور منظوری وغیرہ کی

مشکلات بہت بعد کی باتیں ہیں۔ الغرض رات کا یہ اجتماع حاضرین کی کثرت خصوصاً حافظ صاحب کی مقبولیت کے سبب عظیم الشان جائے تھا۔ ابتداء میں مولانا صمام کی تقریر ہوتی مگر وہ کچھ زیادہ ہی تروید بدعتات میں آگے نکل گئے جس سے تھوڑی سی بد مرگی پیدا ہوئی مگر حافظ صاحب نے مالک پر آکر فوری طور پر حالات کو حکمت عملی سے اور مولانا کے جلوں کی احسن وضاحت سے کشرون کر لیا۔ پولیس نے ہم سے اپیل کی کہ بارہ بجے تک پروگرام رکھیں۔ حکام بالا کی طرف سے بھی ہمیں بھی پیغام دیا گیا۔ چنانچہ حضرت الامام کی تقریر ادھر ختم ہوئی، اور ہر بارہ بجے گئے۔ سامعین کا اصرار تھا کہ لا ڈٹ پیکر بند کر دیا جائے اور حافظ صاحب ضرور تقریر فرمائیں لہذا اسی طرح کیا گیا۔ حضرت حافظ صاحب نے بڑے حکیمانہ اور مدبرانہ طرزِ خطاب سے اس رات سامعین کو محظوظ فرمایا جبکہ پنڈال میں دیگر ممالک کے لوگ بھی کافی تعداد میں دیکھے گئے۔ معلوم ہوا تھا کہ وہ بے حد متاثر ہو رہے ہیں۔ اللہ تعالیٰ کی بے پایہ رحمت کا نظارہ یہ سامنے آیا کہ حضرت حافظ صاحب اپنی شیریں بیانی کے دریا بہار ہے تھے اور ان کی آواز دھونبی گھاث کی ارد گرد بلڈنگوں سے تکرا کر دور پیٹھے سامعین تک پہنچ رہی تھی، کسی جانب سے یہ نہیں کہا گیا کہ ہمیں آواز نہیں آرہی۔ ایسے ہی سمجھا جا رہا تھا کہ حافظ صاحب لا ڈٹ پیکر پر ہی خطاب فرمائے ہیں۔ یہ ان کی کرامت نہیں تو اور کیا ہے؟ آج کے قحط الارجال کے دور میں ایسے صالح، درودمند اور خلوص بھرے خطباً ناپید ہیں۔ میر تقیٰ میر نے کہا تھا:

پیدا کہاں ہیں ایسے پر اگنہہ طبع لوگ
افسوس تم کو میر سے صحبت نہیں رہی
کیا کیا روح پرور اور ایمان افروز واقعات دل و دماغ میں موجزن ہیں۔ یہ انہی دنوں کے بات ہے
کہ پتوکی کے قریب ایک چھوٹے اسٹیشن سے اُتر کر چند فرلانگ کی مسافت پر ایک گاؤں میں شیعہ
مولوی اسماعیل مناظرے کے لیے لاکارے مار رہے تھے۔ وہاں سے کچھ احباب فیصل آباد آئے،
کیونکہ یہاں بھی ایک تبلیغی پروگرام میں شرکت کے لیے حافظ محمد اسماعیل، حافظ عبد القادر، حافظ محمد
ابراہیم کمیر پوری اور شیخ الحدیث مولانا محمد صدیق سرگودھی تشریف فرماتے۔ مگر یہ پروگرام
منسوخ کر دیا گیا اور یہی حضرات اس گاؤں روانہ ہو گئے، میں بھی اپنے والد کے ہمراہ تھا۔ جب یہ
اکابر گاؤں کے نواح میں پہنچ تو مولوی اسماعیل شیعہ مناظر نو دیگارہ ہو گئے، پتا ہی نہ چلا کہ وہ کس
طرح چھتے چھپاتے گاؤں چھوڑ گئے ہیں۔ رات چوک میں خوب جلسہ ہوا۔ ان حضرات کی تقریروں اور
مواعظ حسنے سے گرد و پیش سے کئی دیہات سے آئے ہوئے بھاری تعداد میں لوگ خوب اثر لے گئے
صح ناشتے کے بعد جب ہم واپسی کے لیے اسی ریلوے اسٹیشن پر آئے تو ۶ بجے کی گاڑی نکل گئی
تھی اور اب دوڑھائی بجے دوسری گاڑی نے آنا تھا۔ بارہ ایک بجے کے قریب سب کو بھوک نے تایا
مگر چھوٹے اسٹیشن پر ہونے کی وجہ سے پلیٹ فارم پر پکوڑے تک نہ تھے۔ ہم ایک بجے پر پیشے ہوئے

تھے، سامنے دو تین کواٹر نظر آہے تھے جو ریلوے مازین کے تھے اور ان کے آگے تین چار بچے کھیل کو درہ ہے تھے۔ حضرت حافظ اسماعیل صاحب نے پیدا بھرے اشارے سے انہیں بلا یا اور فرمایا کہ بھی آپ کا والد کدھر ہے؟ انہوں نے کہا کہ وہ اسیشن ماشر ہیں اور کسی کام سے لا ہو رگئے ہوئے ہیں۔ حافظ صاحب نے کہا کہ اپنی ماں سے جا کر ہمارا ذکر کرو کہ ہم فلاں گاؤں سے رات جلسہ کر کے آئے ہیں، گاڑی چلی گئی، اب کھانے کو کچھ نہیں۔ دوسرا گاڑی آنے میں بھی گھنٹہ فیڑھ گھنٹہ باقی ہے، اگر صحیح کی پڑی ہوئی کھانے پینے کی اشیا روٹی سالان وغیرہ ہے تو پہنچ دیویں۔ پھر نے جا کر والدہ سے بتایا۔ وہ کوئی نیک بی بی تھی، اس نے کہا کہ ان علماء کہیں کہ میں تھوڑی دیر میں تازہ روٹیاں پکا دیں ہوں، انتظار کریں۔ چنانچہ کچھ دیر بعد روٹیاں سالن اچادر اور ایک بالٹی لی کی آگئی۔

اب حافظ صاحب نے پھر کو بلا کر فرمایا کہ ہم دعا کرنے لگے ہیں، اپنی ماں سے پوچھ کر آؤ کہ کیا دعا کریں؟ انہوں نے آکر بتایا کہ ماں کہتی ہے کہ دعا کریں کہ ہمارے باپ کی بیہاں سے تبدیلی ہو جائے، کیونکہ اس جنگل میں ہم اُداس اور پریشان رہتے ہیں۔ حافظ صاحب نے دوبارہ فرمایا کہ پوچھ کر آئیں: کس روٹیوے اسیشن پر تبدیل ہو جائیں۔ حافظ محمد ابراہیم کیسی پوری بڑے زندہ دل اور منجان مرجح طبیعت رکھتے تھے، کہنے لگے کہ حضرت آپ دعا کرنے لگے ہیں یا ٹرانسفر آڑو رہنے لگے ہیں۔ بہر حال حضرت حافظ صاحب نے ہاتھ انداختے اور ہم سب نے بھی حافظ صاحب بارگاہ رب المعزت میں عرض کر رہے تھے کہ یا اللہ ہم تیرے دین کے مسافر اور طالب علم ہیں، ہماری سفارش قبول فرمائیں ان پھر کی خواہش کے مطابق قریبی اسیشن رینال خورد میں ان کے والد کی ٹرانسفر فرمادے۔ حافظ صاحب نے نہایت رقت اور عاجزی سے یہ الفاظ ادا کئے، اتفاق ایسا ہوا کہ چند روز گذرے، اسی گاؤں کے قریبی گاؤں میں تبلیغی پروگرام تھا جس میں شرکت کے لیے اسی اسیشن پر اترے اور اسیشن ماشر کے بارے میں پوچھا تو بتایا گیا کہ کچھ دن قبل وہ رینال خورد میں جا پکے ہیں۔ یہ حضرت حافظ روپری کی پڑھوں دعا اور پھر کے ساتھ شفقت آمیز رویے کا نتیجہ تھا۔ یہ واقعات ہمارے علمائے کرام کے لیے قابل توجہ ہیں۔

فیصل آباد میں آج کی پہلی زکالوںی جو بیویوں مریع اراضی پر مشتمل ہے، جو واقعہ میں ذکر کرنے لگا ہوں یہ اس دور کی بات ہے، جب بیہاں بہت بڑا اگر اسی میدان اور پارک قسم کے باغات تھے، ابھی کوئی آبادی نہ تھی۔ ۱۹۵۳ء کی تحریکِ ختم نبوت ختم ہو چکی تھی مگر کامیابی کے لحاظ سے وہ اپنے منطقی نتائج کو نہ پہنچ سکی تھی۔ جگہ جگہ کارکنان جیلوں میں بند تھے اور وہ بہر آنے اور بہانہ ہونے پر مصر تھے، اس لیے کہ جیش میر انکو اڑا کر رہے تھے۔ مارشل لاء حکام سے تحریک کے قائدین مولانا سید محمد داؤد غزنوی، مولانا سید عطاء اللہ شاہ بخاری اور ویگر احرار رہنمای بسط میں تھے۔ یہ حضرات چاہتے تھے کہ جن کارکنان کو شہید کیا گیا جن پر پولیس نے ناروا مظالم ڈھانے ہیں، انہیں قرار

واقعی سزا میں دی جائیں۔ قید و بند کی صوبتیں برداشت کرنے والے علماء اور رضا کاران کا جرم بتایا جائے وغیرہ وغیرہ۔

انہی حالات کے تناظر میں فیصل آباد کی متذکرہ پہلی کالوں کے بڑے میدان میں ایک روزہ ختم نبوت کا انفراس منعقد ہو رہی تھی۔ جمعہ کا دن، رات کے اجلاس میں طے پایا کہ صرف شاہ جی، حافظ محمد اسماعیل روپری اور مولانا محمد علی جاندھری کی تقریریں ہوں گی۔ مولانا محمد علی جاندھری اسچ سکرٹری بن گئے اور صرف دو تقریروں کا پروگرام رکھا گیا۔ مجھے مولانا عبد اللہ احرار نے مائک پر آواز دی کہ موجود ہوں تو نظم سنائیں۔ چنانچہ میں نے مولانا حصہ مسام کی مشہور نظم دیکھو مرزاے قادریاں والے کہیاں پایاں بجندیاں

کئی قومیں دیاں قومیں کر گیا اے گندیاں

ترنم سے سنائی، اسی نظم پر میں تحریک کے آغاز پر چند دن ڈسٹرکٹ جبل میں بھی گزار چکا ہوں۔ بہر حال میری نظم کے بعد حضرت حافظ محمد اسماعیل روپری نے معزکہ آر اور سارے مبنی خطاب فرمایا۔ انہوں نے سورہ یوسف کی تفسیر بیان کرتے ہوئے فَسَلَّمَ مَا بَأْلُ النِّسْوَةِ الْيَقِينِ قَطْعَنَ آئیں یعنی کے تحت ذکر فرمایا کہ ہمیں مارشل لا حکام جب تک یہ نہ بتائیں گے کہ ہمارے کارکنان کو کس جرم کی پاداش میں سزا میں دی گئی ہیں، اس وقت تک ہم ان کی رہائی قبول نہیں کریں گے۔ سورہ یوسف حضرت حافظ صاحب کا خاص موضوع ہوا کہ تا تھا جس کی تفسیر و تشریح کرتے ہوئے وہ بہت سے نکات اور مسائل کا استنباط فرمایا کرتے تھے اور پھر انہیں حالات حاضرہ پر ایسے منطبق فرماتے تھے کہ جیسے آج ہی کے حالات میں ان کا نزول ہوا ہے۔ باریکہ قرآن مجید کا یہ اعجاز ہے کہ اس میں کوئی پر اتنا پن نہیں، کوئی بھی ہو اور کیسا واقعہ ہو، پیش آمدہ مسائل کا حل اس میں نظر آئے گا، بقول اقبال!

تو نے والی کہ آئیں تو چیست زیر گردوں سر چکنیں تو یکت

آں کتاب زندہ قرآن حکیم حکمت اولادیں ایں و قدیم

اگلے سال ۱۹۵۲ء میں مرکزی جمیعت احمدیت کی سالانہ کالوں نلسون ملان میں مولانا سید محمد داؤد غزنوی کی صدارت میں اسی موضوع پر حافظ صاحب کی تقریر دل پیزیر پوری کالوں کا حاصل تھی۔ اپنے اسلاف اور ان کے کارناموں سے سبق حاصل کرنا جا چاہیے۔ یہ ایک بین حقیقت ہے اور میرے مشاہدات و تاثرات میں جن میں تعریف و تحسین تو ہے لیکن ہر گز کوئی مبالغہ آرائی نہیں کہ حضرت حافظ محمد اسماعیل آسمان خطابت کے درخشنده آفتاب تھے جن کی سادہ و متواضع زندگی کے کئی ایک گوشے ہمارے لیے روشنی کا مینار ہیں، لیکن ان کے حوالے سے اپنی یادو اشتوں پر نظر دوڑاتا ہوں تو مجھے بہت سے اہم و اتعات یاد آتے ہیں۔ اپنے سے بڑوں کے ساتھ مرقد اور علم و فضل کے حاملین کا احترام حضرت حافظ صاحب کے ہمیشہ پیش نظر رہتا۔

وہ کچھ عرصہ جامعہ اسلامیہ آبادی حاکم رائے گو جر انوالہ میں خطیب رہے۔ حضرت الاستاذ حافظ محمد گوندوی بھی قریبی رہائش ہونے کی وجہ سے دہاں ہی جمعہ پڑھتے تھے۔ حافظ محمد اسماعیل ہر جمعہ کو امامت کے لیے حضرت حافظ گوندوی کو آگے کرتے، ان کے اصرار کے باوجود بھی بھی مصلحت پر نہ آتے۔ ایک دفعہ میں نے اور میرے دوست مولوی محمد اسحاق مر حوم (عرف راکٹ) نے اسی مسجد میں جمعہ ادا کیا۔ اس زمانے میں مرکزی جمیعت الحدیث اور مرکزی جماعت الحدیث کے قبل صد احترام اور عالی قدر را ہنساؤں کے درمیان مسئلہ امارت زیر بحث تھا کہ جماعتی نظام زیر امارت تخلیل پایا جانا چاہیے۔ تھی مجموع اور علماء کے درمیان علمی گفتگو کی حد تک مسئلہ تھا، منبر و محراب یا اسچی پر موضوع سخن نہیں بنایا جا رہا تھا۔

حضرت حافظ محمد اسماعیل روپزدی کو خطبہ کے آخر میں کسی نے رقہ دیا کہ مسئلہ امارت کی آپ ذرا اوپر احتضانت فرمائیں۔ حافظ صاحب غصہ میں آگئے اور جو یا فرمایا کہ کیا آپ چاہتے ہیں کہ آج میں یہ مسئلہ بیان کروں اور اگلے جمعہ کو حضرت مولانا محمد اسماعیل سلفی اپنے خطبے جمعہ میں اس کا جواب دیں، اس زبان سے اس قسم کی توقع ہرگز نہ رکھیں۔ البتہ جس نے مسئلہ سمجھتا ہو، نماز کے بعد میرے پاس آئے، میں سمجھادوں گا۔ نہ صرف حافظ صاحب کی یہ بلند اخلاقی بلکہ وہ گو جر انوالہ سے روانہ ہوتے ہوئے راستے میں مولانا محمد اسماعیل صاحب سے ملاقات کر کے اور ان کی خیریت معلوم کر کے لاہور روانہ ہوتے۔

حضرت حافظ صاحب غالباً سبتمبر ۱۹۶۳ء میں اس دارِ قافی سے رحلت فرمائے تھے۔ وفات سے ہفتہ عشرہ پہلے کی بات ہے کہ وہ یاداری کی شدت کے باعث گلگارام ہسپتال کی بالائی منزل میں زیر علاج تھے۔ فیصل آباد سے تین چار دوستوں کے ساتھ میں بھی ان کی تیارداری کے لیے حاضر تھا کہ اتنے میں مولانا سید محمد داؤد غزنوی تشریف لائے۔ ان کے ہمراہ مولانا محمد اسحاق بھٹی ایڈیٹر "الاعتصام" بھی تھے۔ مولانا غزنوی ان دونوں عارضہ قاب میں مبتلا تھے، انہیں دیکھتے ہی حافظ محمد اسماعیل نے اپنی کمزور آواز میں عرض کیا کہ آپ اپنی شدید علاالت کے باوجود کیوں تشریف لائے؟ آپ نے یہ زحمت کیوں فرمائی؟ کسی سے میری صحت کے متعلق دریافت فرمائیتے۔ حافظ صاحب نے مولانا غزنوی سے مزید عرض کیا کہ

"حضرت آپ قوم کی متابع عزیز ہیں۔ جماعت اور ملک و ملت کو آپ کی بہت ضرورت ہے، میرا کیا ہے، میں تو ایک عام مولوی ہوں۔"

یہ الفاظ سن کر مولانا غزنوی کی آنکھیں اٹک بارہ ہو گئیں، پورے ماحول پر ایک غم آکو دننا تا چھا گیا۔ سنتِ نبویؐ کے مطابق آخر دم تک بڑوں کا احترام و تکریم اور چھوٹے پر شفقت و رافت خصوصاً نوجوان علماء کی حوصلہ افزائی حضرت حافظ صاحب کا پوری زندگی شعار رہا۔ بہت سے نوجوان علماء کو

تھائیوں سے نکال کر میدان تبلیغ میں لانا اور اسچ کی رونق بنانا ان کا معمول رہا۔ مولانا حافظ محمد ابراءیم کمیر پوری محقق عالم دین تھے، لیکن تقسیم ہند کے بعد وہ یہ میدان چھوڑے ہوئے تھے اور جنگ میں انصاری برادری کے ترجمان ہفت روزہ صنعتی پاکستان، کی ادارت فرماتے تھے۔ حافظ محمد اسماعیل انہیں اسچ پر لائے جو آگے چل کر ایک معروف مقرر اور دانشور ہی نہیں بلکہ کامیاب مناظر بنے۔ مولانا محمد حسین شیخوپوری اپنے گاؤں میں زمیندارہ کرتے اور شعر و سخن سے دلچسپی رکھتے تھے۔ حضرت حافظ صاحب انہیں اسچ پر لائے جو خطیب پاکستان کے لقب سے شہرت پا گئے اور جن کی تبلیغی سرگرمیاں اور دعوت و ارشاد سے ملک اور بیرون ملک لوگ مستفید ہوئے۔ مولانا محمد رفیق مدپوری ہماری جماعت کے نامور مقرر اور نوجوان خطیب تھے جو شروع میں شہر کے ایک دور افراط مخلد مدن پورہ کی مسجد کے غیر معروف عالم دین اور پاور لوہز پر کام کرتے تھے۔ انہیں بھی حضرت حافظ صاحب نے اسچ کی زیست بنایا اور میدان تبلیغ کے شہروار کے طور پر مشہور ہوئے۔ ان نامی گرامی علماء و مبلغین کے علاوہ پیشتر خیز علماء اور فارغ التحصیل طلباء کی حافظ صاحب نے دلبوئی فرمائی اور ان کا حوصلہ بڑھایا۔ حضرت حافظ صاحب اپنے ہم عمر علماء مولانا محمد صدیق، مولانا محمد احسان چیمہ، مولانا عبد الرحیم اشرف اور مولانا عبد اللہ احرار سے بے تکلف اور خوش مزاج گفتگو فرماتے۔ جس کی باعث وہار مجلسوں سے میرے جیسے نوجوان بڑی سوچ جو بوجہ اور فکری رہنمائی حاصل کرتے۔ فیصل آباد میں کلیے دارالقرآن والحدیث جناح کالونی کے سالانہ جلسہ پر حضرت حافظ صاحب کی شمولیت حضرۃ الاستاذ مولانا محمد عبد اللہ ویر و والوی ضروری قرار دیتے۔ حافظ صاحب سے رابط و وعده میری ڈیوٹی ہوتی۔ حضرت حافظ محمد اسماعیل کے انتقال کے بعد حافظ عبد القادر صاحب بھی تاھیں حیات شرکت فرماتے رہے۔ سالانہ کافر نہیں اور جلے تواب بھی ہوتے ہیں مگر وہ اسلاف کی دعوت و تبلیغ کا مخاصنہ رنگ نظر نہیں آتا۔ حضرت حافظ صاحب کے دعویٰ و تبلیغ سفروں کا دارہ کار پورے ملک میں پھیلا ہوا تھا۔ کسی بھی کافر نہیں یا جلسہ میں ان کے خطاب کو اہمیت حاصل رہتی۔ صوبہ سندھ کے بڑے شہروں کراچی، حیدر آباد، میر پور خاص ان کے وعظ و تذکرے گوئجتے رہے۔ ان شہروں میں ان کے ہمراہ حضرت پیر سید بدیع الدین شاہ راشدی اہم ترین مقرر ہوتے۔ کراچی میں مولانا قاری عبد المطلق رحمانی کی معیت میں ان کے تبلیغی پروگراموں کا سلسلہ ہفتون جاری رہتا۔

کراچی میں قائد اعظم کے مزار کے سامنے اس زمانے میں ایک بڑی کوئی قوم منزل کے نام سے موسم تھی جس کے مالک حاجی عبد القیوم پشاوری تھے اور ان کی قوم تیکشائل ملز بھی کراچی میں تھی۔ حاجی صاحب حضرت حافظ صاحب کے بہت عقیدت مند تھے، وہ رمضان المبارک میں اپنی اسی کوئی قوم کے وسیع لان میں نمازِ تراویح کا اہتمام کرتے۔ برس ہارس حضرت حافظ صاحب

یہاں رمضان المبارک میں نمازِ تراویح کی امامت فرماتے رہے۔ خطبہ جمعہ اکثر مسجدِ رحمانیہ رچھوڑ لائن میں پڑھاتے تھے۔ نمازِ تراویح میں شہر کے اطراف و اکناف سے گاڑیوں پر اور پیدل سینکڑوں نمازی ہوتے۔ حضرت حافظ صاحب کی شفقت سے میں نے اور میرے دوست شیخ محمد یونس (راولپنڈی) نے ایک مرتبہ آدھار رمضان المبارک کر اپنی میں گزار۔ حضرت حافظ صاحب کو ہم نے دیکھا کہ ہر نماز کے بعد کہیں درسِ قرآن دیتے اور کہیں تفصیلی تقریر فرماتے، سارا دن اسی تبلیغ مصروفیت میں گذرتا۔ ہم نے دن کے اوقات میں کبھی نہ دیکھا کہ انہوں نے رات کو تراویح میں پڑھنے والی منزل کا کسی سے دور کیا ہو یا کم از کم پارہ ہی دیکھا ہو۔ ان کے حافظے کی یہ کیفیت تھی کہ دن بھر کی مصروفیت اور بعض دفعہ دور و راز کسی افطاری میں شرکت کے بعد قبوم منزل پہنچنے اور آتے ہی پورا پارہ نمازِ تراویح میں نہ سناتے۔ ان کی سوز و گداز میں ڈوبی اور متر تم تلاوات سے وقت گزرنے کا پتا ہی نہ چلتا۔ تراویح کے بعد گھنٹہ پون گھنٹہ پڑھی گئی منزل کے خاص مقام اور سورتوں کے شانِ نزول پر خطاب فرماتے۔ بعد ازاں تمام نمازوں کو حاجی عبد القیوم کی طرف سے آئش کریم اور شریعتِ روح افزارا پیش کیے جاتے۔ جس زمانے کی یہ باتیں ہیں وہ موسم جون کا مہینہ اور شدت کا گرم رمضان المبارک تھا، لیکن حافظ صاحب کی پرونقی یہ جلیں موسم بہار کا لطف دیتی نظر آتیں۔

حضرت حافظ صاحب ایک ایسے لیگانے روز گار عالم دین تھے کہ جن کی پڑھمت اور فصاحت و بلاغت سے بھری خطابت و گفتگو میں ایک چاشنی تھی اور ان کی شخصیت میں اسی کشش تھی کہ وہ ملنے والے کوپنی طرف متوجہ بھی کر لیتے تھے اور متاثر بھی۔ ان کی با اخلاق طبیعت اور خطابت کی جو لانیاں اب بھی مدحت مدید گزرنے کے باوجود کافوں میں رس گھول رہی ہیں۔ وہ اپنے دور کے نمونہ اسلاف اور کامیاب مبلغین و مقررین کی صفت میں کریمانہ عادات و اطوار اور شریفانہ علمی اقدار سے بہرہ دو رہتے۔ بقول اقبال کہا جاسکتا ہے:

اطف گویائی میں تیری ہسری ممکن نہیں ہو تخلی کانہ جب تک فکر کامل ہم نہیں
دعا ہے کہ اللہ تعالیٰ ان کی دینی و ملیٰ عظیم مسائی اور حنات کو بقول و منظور فرمائیں پر بخشش
و غفران اور اپنی بھرپور رحمتوں کی بر سائے اور جنتِ الفردوس میں انبیاء و اتفیاء اور صلحاء کے ساتھ حشر فرمائے اور ان کی آل و اولاد کو ان کے نقشِ قدم پر چلانے۔ آمین!

نیز آج کے ہمارے خطبیوں اور واعظین کو انہی اسلاف کی طرح خدمت و تبلیغ دین کی توفیق مرحمت فرمائے۔ کیونکہ ہماری پستی اور اخبطاط کی بڑی وجہ اسلاف کے طرزِ زندگی سے انحراف اور نفسانی خواہشات کو ہی سلیقہ زندگی بنائے رکھنا ہے۔ بقول اقبال

گنوادی ہم نے جو اسلاف سے میراث پائی تھی شریاء زمین پر آسمان نے ہم کو دے مارا